



ERITREAN REVOLUTIONARY DEMOCRATIC FRONT

ካብ ፋሽስትነት ዲሞክራሲ ምጽባይ፡
ካብ እንቋቋሖ ተመን፡ ርግቢት ከም ምጽባይዩ!!

ዲሞክራሲ ካብቲ ልሙድ ትርጉሙ ውጽእ ኢልና፡ ብዓይኒ ህዝባዊ ቃልሲ ክንርእዮ እንክሎና፡ ረብሓኻ ክተለሊ፣ ምእንቲ ረብሓኻ ክትቃለስን ዘረጋገጽካዮ ረብሓ ንምውሓስን ንምምዕባልን ዘኸእል መሳርሒ እዩ ምባል ይከኣል። ዲሞክራሲ ብዘይ ንቕሓት ድማ፡ ትርጉም የብሉን። ብንቕሓት ዝተዓጥቐ ህዝቢ ረብሕኡ የለሊ፤ ምእንቲ ረብሕኡ ድማ፡ ብጽንዓትን ብብቕዓትን ይቃለስ። ረብሓታቱ ኣብ ምሕላው ይኹን፡ ንምምዕባሎም ብዘይ ምስልካይ ይጽዕት። ስለዚ ዲሞክራሲ፡ ከም ናይ ቃልሲ መሳርሒ መጠን ዝግልገለሉ፡ ብንቕሓት ብዝተዓጥቀ ህዝቢ ጥራሕ እዩ።

ናይ ፋሽስትነት ሓደ መሰረታዊ መለለዩ፡ ህዝቢ ብንቕሓት ተዓጢቑ፡ ንዲሞክራሲ ከም ናይ ረብሓኡ መሳርሒ ከይጥቀሙሉ ከይሰልከዩ ዝሰርሕ ምኃን እዩ። ብክልተ መንገዲታት፡-

1. ኩሎም ሕብረተ-ሰባዊ ድሕረታት ብምምዝማዝ- ብሓደ ወገን ትምክሕታዊ ኣተሓሳስባታት ክስዕርር፡ ቦቲ ካልእ ገጽ ድማ፡ ጽቡት ከም ውጽኢት ትምክሕቲ እናዓሞቐ ክኸይድ ብምግባርዮ። እዞም ተጻረርቲ ድሑራት ኣተሓሳስባታት፡ ኣብ ኣእምሮ ህዝቢ ምስዕራር፡ ሓድነት ውጽዓት ብምልሕላሕ፡ ሕድሕድ ተተፋነንቲ ክኾኑ ይገብር። ፋሽስታውያን ድማ፡ ኣብዚ ዕርዲዚ ተሓቢእም ዕድመ ስልጣናም ከናውሑ የብቀዮም። ምስዚ ብዝተታሓሓዙ፡ ሓደ ህዝቢ ኣብ ልዕሊ ካልእ ህዝቢ፡ ብዘርኢን ብዓሌትን ልዕልነትን ትዕቢትን ክስመዮ፡ ንካልኣት ኣታሓቲ ክርኢ፡ ብትምክሕቲ ክሰክር ብምግባር፡ ኣብ ልዕሊ ካልኣት ቦደል ክፍጽም ብቐሊሉ ይለዓዓል። ብሰንኪዚ ድማ፡ ውጽዓት ህዝብታት፡ ኣብ ሕድሕዶም ንማእለያ ዘይብሎም ጥፍኣታት ክሰጥሑ ይገብር። ኣብዚ መዳይዚ ከም ዓብይ ኣብነት ዝውሰድ፡ መራሒ ጀርመን ሂትለር ኣብ ዘበነ ስልጣኑ ዝተኸተሎ ፋሽስታዊ ኣንፈት እዩ።

ብሄራዊ፣ ኣውራጃዊ፣ ከባብያውን ሃይማኖታውን ስምዒታት ምጉህሃር ድማ፡ ካልእ መልክዕ ሓድነት ህዝብታት ብምዝራግ፡ ፋሽስታውያን ከም ሙወቕ ናይ ዕድመ ስልጣናም መናውሒ ዕርዲ ገይሮም ዝጥቀሙሉ ስልቲ እዩ። እዞም ዝተፈላለዩ መልክዕ ዘለዎም፡ ግን ድማ ህዝብታት ሓቀኛ ረብሓታቶም ኣለልዮም ምእንቲ ዘላቑ ጥቕሞም ብትብዓትን ብብቕዓትን ከይቃለሱ ዝገብሩ ፍጹም ጸረ ዲሞክራሲ ኣንፈታት እዮም ምባል ይከኣል።

2. ምሕረት ኣልቦ ግፍዓዊ ተግባራት ምዝውታር፡ እዚ ኣንፈትዚ ከም ናይ መወዳእታ መሳርሒ ወይ ድማ ጎድና ጎድኒቲ ህዝቢ ንምድንጋር ዝካየድ ድሑር ጎስጓጎት ዝፍጸም ናይ ፋሽስታውያን ቀንዲ መለለዩ ረጃሒ እዩ። ከም ዝፍለጥ፡ ህዝብታት፡ ብድሑር ጎስጓጎት ፋሽስታውያን፡ ንዘልኣለም ግዳይ ኮይኖም ይነብሩ ማለት ኣይኮነን። ብፍላይ ድማ፡ ካብ ውሽጢ ህዝቢ ዝወጹ ምእንቲ ህዝቢ ዝቃለሱ ደቂ ህዝቢ ዘቐውዎ መሪሕ ውድብ ምስ ዝፍጠር፡ ህዝቢ ኣእሙሮኡ ዝደፈኑዎ፣ ዓይኑ ዘዕድዎን እዘነ ዝለኮዎን ጸረ ረብሕኡ ዝኾኑ ድሕረታት እናተጋህዱሉ፣ ረብሕኡ እናለለዩ፡ መሳርሒ ውሑዳት ጨቆንቱ ምኃን እናቋረጸ ክኸይድ እንክሎ፡ ፋሽስታውያን ከም ናይ ዕድመ ስልጣናም መሳርሒ ገይሮም ዝጥቀሙሉ፡ ናይ መወዳእታን ዝኸፍኡትን ስልቶም፡ ኣብ ልዕሊ ህዝብታት፡ ምሕረት ኣልቦን ጨካንን ግፍዕታት ምፍጸም እዩ። እዚ ኣንፈትዚ ድማ፡ ህዝቢ ተሰፋ ቆሪጹ፣ ርእሱ ኣድኒኑ፡ ዝሓሰበ ሓንጎሉ ክድንቁር፣ ዝርእያ ኣዲንቱ ክዕመታ፣ ዝተባሃሎ ተቐቢሉ ብዝተሰርሓሉ መስመር ጥራሕ ዝጓዓዝ ግሕዝ ኣቕሓ ንምግባር ዝዓለመ ጨካን ስልቲ እዩ። ኣብ ዓለምና ኣብ ሕሉፍ ዘመናት ዝነገሱ ፋሽስታውያን ይኹን ኣብዚ ዘበንዚ ገና ስልጣን ሒምዎ ዘለዉ ፋሽስታዊ መንግስታት፡ ዝልለዩሉ መሰረታዊ ረጃሒ እዚ ኣብ ላዕሊ ዝተገለጸ እዩ።

ምስዚ ኣርእስቲዚ ኣተሓሕዝና ብዝተወሰነ ክንምርምሮ ተበጊስናሉ ዘሎና፡ ነዚ ኣብ ሃገርና ፖሎቲካዊ ስልጣን ሒዞ ህዝብን ሃገርን ንኣደጋ ብርሰትን ምብትታን ዘሰጥሑ ዘሎ ፋሽስታዊ ስርዓት ህግደፍ እዩ። ኣብዚ እዋንዚ፡ ኣብ

ፖሎቲካዊ ባህሪ መንግስቲ ህግደፍ አብ ምትንታን ዘሎ ፍልልይ ንጎድኒ ገዲፍና፡ አብ ናይ ልዕሊ 22 ዓመታት ዘበኑ ስልጣን፡ ብቐንዱ አብ ልዕሊ ህዝብታትና እናፈጸሞም ዝመጸ ጸረ ሰላምን ጸረ ደሞክራሲን ተግባራት፡ ብካልኣይ ደረጃ ድማ፡ አብ ከባቢና፣ ዞናናን ዓለምና ብዝኸተሎም ዘሎ ፖሊሲታትን ዝፍጽሞም ዘሎ ጸረ ሰላምን ምርግጋእን ተግባራት፡ ብናይ ሓባር ቋንቋ፡ ብሓይሊ ስልጣን ዝሓዘ መላኽ/ገባቲ ስርዓት ምዃን ብዘየካትዕ ተሰማራሎ አሎ።

ውድብና ሰደግኤ፡ እዚ ሎሚ ፖሎቲካዊ ስልጣን ገቢቱ ሓዙ ዘሎ ጉጅለ ህግደፍ፡ አብ መስርሕ ነጻነታዊ ተጋድሎና ተጻፍዮ ዝገበለ፡ ብጭርሖ ነጻነት ተጎልቢቡ ንውድብ ህዝባዊ ግንባር ቀስ ብቐስ እናተቐጸጸረ፡ ነቶም ዝበልሑ ደሞክራሲያውያን ሓርበኛታትን እናጸጸዩ ዝመጸ፡ አብ መወዳእታ ድማ ብሓርበኛዊ ተጋድሎ ህዝብታት ኤርትራን ጀጋኑ ተጋደልቲ ደቁን ባዕዳዊ መግዛእቲ ምስ ተደምሰሰ፡ ፖሎቲካዊ ስልጣን ንበይኑ ብሓቲ ዝሓዘ ፋሽታዊ ስርዓት እዩ ኢሉ ይኣምን።

እዚ ንልዕሊ 22 ዓመታት፡ ፖሎቲካዊ ስልጣን ሃገር ንበይኑ ብሓቲ ዘሎ ፋሽታዊ መንግስቲ ህግደፍ፡ ገና ካብ እዋን ብረታዊ ተጋድሎ ጀሚሩ፡ ህዝብታትናን ተጋደልቲ ደቆምን፡ መጻኢ ዕድል ሃገርም ኣማዕድዮም እናጠመቱ ብንቕሓት ከይቃለሱ ዝገበረ እዩ፤ ድሕሪ ምድምሳስ ባዕዳዊ መግዛእቲ፡ ነጻ ኤርትራ እንታይ ክትከውን እያ ዝብል መሰረታዊ ሕቶ ብንቕሓት ኣለልዮም ክቃለሱ ኣይበቐዑን። እኔ ደኣሰ፡ መግዛእቲ ጥራሕ ይደምሰስምበር፡ ህዝባይ ከም ሽግራኣ ክትነበር እያ እናተባህሉ፡ ናይ ዓዋሉ ፕሮፖጋንዳ እዩ ዝንዛሕ ዝከበረ። በቲ ካልእ ገጽ ድማ፡ ድሕሪ ምውጋድ ባዕዳዊ መግዛእቲ፡ ኤርትራ ሙሉእ ዘይጉዳል ሽባይ ዘለዋ ሃገር ብምዃና፡ ኩሉ ኤርትራዊ ክሓልፈሉ እዩ ዝብል ናይ ቅሽቫ ወፈራ ተኻይዱሉ። ንኣብነት ንምዝኸኸር፡ ርእሰ ፋሽስት ኢሳይያስ ኣፈወርቂ፡ አብ ድሮ ነጻነት ዘካየዶ ቃለ መሕትት፡ ዝገበሉ ምላሽ ምጥቃስ ይከኣል። "ኤርትራ ሚልዮን ብር ዝኸፈለን እንቋቐሖ ዘበርከተን፡ ብማዕረ ዝነበረላ፡ ማሕበራዊ ፍትሒ ዝሰፈና ሃገር ክትከውን እያ" ኢሉ ነይሩ። ኤርትራ አብ ትሕቲ ኣመራርሓ ርእሰ ፋሽስት ኢሳይያስ፡ መብጻዓ ዝተኸበረላደ ወይስ ብተደጋጋሚ ጥልመት አብ ድኸነት ዝጠሓለት ሃገር? መልሱ አብ መብዛሕትኡ ማይ-ቤት ኤርትራዊ ካሕደቱ አትዩ ዘሎ ዓጸቦን ድኸነትን ይመስክር።

ህዝብታት ኤርትራን ተጋደልቲ ደቁን፡ ነጻ ኤርትራ፡ እንታይ ዓይነት መንግስቲ? ብኸመይ ኣገባብ ከምዝቐውም፣ ብዙሕነታዊ ኣስዋወናኡ ብኸመይ ክምዝመሓደር፣ ሕቶ ፍትሒ፣ ማሕበረ-ቁጠባዊ ሂወቱን ምስ ከባብን ማሕበረ ሰብ-ዓለምን እንታይ ዓይነት ዝምድና ከምዝህልዎ ንቐሕ ተረድኦ ክጭብጡ፡ ንምንታይ ጸዕሪ ኣይተኸየደሉን? ምክንያቱ፡ እዚ ንቐሓትዚ፡ ነቶም አብ ዝባን ህዝቢ ተወጢሖም ጸቢብ ጉጅላዊ ስልጣን ክተኸሉ ዝተበገሱ፡ አብ ማህጸን ሰውራና ተሓቢእም ዝዓበዩ አትማን፡ መሕብእ በዓቲ ዘበእኖም ስለዝነበረ እዩ። ስለዚ ህዝብታትናን ጀጋኑ ተጋደልቲ ደቆምን፡ ብሃገራዊ ስምዒት ልቦም ክድፈን ብምግባር፡ በቲ ኢሳይያስን ጉጅልኡን ጥራሕ ዝሰርሑዎ መስኖ ክጓዓዙ ተገዲዶም። ነቶም ብቐኑዕ ጎደና ክኸዱ ዝደልዩ ሓቀኛታት ተቓለስትን ደሞክራሲያውያንን ድማ፡ በዚ ሎሚ ፖሎቲካዊ ስልጣን ሓዙ ዘሎ፡ ጸረ ዲሞክራሲ ጉጅለ፡ በብእዋኑ እናተጨወዩ ሓቐቐም ጠፊኦም። ስለዚ ድማ፡ ዝነውሑን ዝመረረን ብረታዊ ተጋድሎ ህዝብታት ኤርትራ ንሃገራዊ ነጻነት፡ ካብ መሬት ምሕራርን ምንብልባል ባንደራን ከይሓለፈ፡ ኣደዳ ፋሽሽታዊ ጉጅለ ህግደፍ ክኸውን ገይሩዎ ዘሎ ምስጢር፡ ህዝብታትናን ተጋደልቲ ደቆምን ንደሞክራሲ፡ ብንቕሓት ከም መሳርሒ ቃልሶም ክጥቀሙላ ዘይምብቀዎም እዩ።

ርእሰ ፋሽስት ኢሳይያስን ህግደፍን፡ ከም ኩሎም ሕሉፋት መሓዙቱ፡ አብ ዕድመ ፖሎቲካዊ ስልጣን ዝተኸተሎም ስልትታት ሓደ ሓደ ኣገደስቲ ነጥብታት ንምዝኸር ንፈትን። ከምቲ ኩላትና እንፈልጦ ነጻነት ሃገርና፡ ውጽኢት እኩብ ድምር፡ ናይ ሓምሳ ዓመታት ፖሎቲካውን ዕጥቃውን ተጋድሎ እዩ። አብዚ ናይ ሓምሳ ዓመታት ተጋድሎ፡ ኩሎም ዝተወደቡን ዘይተወደቡን ተቓለስቲ ኤርትራውያን፡ ነታ ብግንቦት 1991 ዝተሓረረት ሃገርና፡ ነናይ ባዕሎም ኣወንታዊ ተራ ከምዝተጸወቱ ክኸሓድ ዘይግበእ ሓቂ እዩ። ህ.ግ. ካብ 1981 ንደሓር ሜዳ ኤርትራ ንበይኑ ብሓቲ ኣንጻር መግዛእቲ ክቃለስኡ እንተጸገረ፡ ካልኣት ፖሎቲካዊ ሓይልታት ኤርትራውን፡ ኩነታቶም ዝፈቐደሎም ነጻነታዊ ተጋድሎ ምክያዶም ኣይተረፈን። አብ መወዳእታ፡ ብልዕልነት ውድብ ህ.ግ. ሃገርና ኤርትራ ካብ ባዕዳዊ መግዛእቲ ሓራኔ እንተኸነት፡ ካብ መበገሲኡ ጀሚሩ ይኸን። ህ.ግ. ንሜዳ ኤርትራ ንበይኑ ብሓቲ ዝተጋደለለን ዓመታትውን ከይተረፈ፡ ነብሲ ወከፍ ፖሎቲካዊ ሓይሊ ኤርትራ ዝነበሮ ድሩትነት ብዘየገድሱ፡ አብ ምሕራር ኤርትራ ነናይ ባዕሉ እጃም ነይሩዎ እዩ። ስለዚ ድማ፡ ድሕሪ ሓራ ኤርትራ፡ ዝሓለፉ ቅርሕንታት ሰጊርካ፡ መጻኢ ዕድል ኤርትራ ዘተሰፉው ክኸውን፡ ንፖሎቲካውን ውድባውን ብዙሕነት ዝተቐበለ፡ መሰጋገሪ መድረኽ፡ ሆ ኢልካ ምጅማር ግድን ነበረ። እንተኸነ ግን፡ ናይቲ ካብ ሜዳ ጀሚሩ ተጻፍዮ ዝመጸ ብኢሳይያስ ዝምራሕ ጉጅለ፡ ብሓደ ወገን ናይ ምድንጋር

ስልጣን እናተከተለ ስምዒት ህዝብታትና ከህዳሴው በቲ ካልእ ወገን ድማ፡ ንመጻኢ ክቀናቕኑኒ እዮም ዝበሎም ፖሎቲካዊ ውድባት፡ ዝተፈላለዩ ናይ ጸለመ አሰማት እናለጠፈ፡ ብወታደራውን ስለያውን ሓይሊ ንምድምሳሮም ሰፊሕ ወፊራታት አካየደ።

ፋሽስታዊ ጉድለ ህግደፍ፡ ፍጥር ካብ ዝብል፡ ከም መስቀል ዝረአየ ሰይጣን እተበርግኅ እንተሃልዮ፡ ሕቶ ደሞክራሲ እያ። ኣብ ጉዳይ ሃገርካ ርእይቶኻ ብነጻ ናይ ምግላጽ መሰል፡ ሕቶ ዲሞክራሲ እዩ። ኣብ ዓዲ ኢሳይያስን ህግደፍን ግን፡ “አባይ ዝክርካ ኢኻይ ዝተባሃልካዮ ጥራሕ ትፍጽም-ትፍጽም፤ እንተዘየሎ ትድከር” እዩ መልሱ፤ ነጻ ናይ ምውዳብ መሰልን ናይ ስልፍታት ምንቅስቃስ ምጥላብ፡ መሰረታዊ ናይ ደሞክራሲ ሕቶ እዩ፤ እንተኾነ ግን፡ “ንመጻኢ ዕድል ኤርትራ ዝውሰን ህ.ግ. ጥራሕ እዩ፤ ካብ ህ.ግ. ወጻኢ ዝኾነ ውድብ ሓሸውዮ ክብል ኣይፍቀደሉን እዩ፤ ከም ከቢድ ዝገን እዩ ዝቐጸር” ዝብል መልሱ ድማ፡ ናይ ኢሳይያስን ህግደፍን እዩ። ብመሰረት ቅዋም ህዝባዊ ምርጫ ካብ ላዕሊ ክሳብ ታሕቲ ክካየድ ዝጠልብ ሕቶ፡ መሰረታዊ ናይ ደሞክራሲ ሕቶ ምኻኑ ዘካትዕ ኣይኮነን። መልሱ ርእሰ ፋሽስት ኢሳይያስን ህግደፍን ግን፡ ክሳብቲ ዝመጽእ 30 ክሳብ 40 ዓመታት ምርጫ ዝበሃል ዘይሕሰብ እዩ፤ ኢሳይያስ ብሂውቱ እንከሎ ካብ ፕረዚደንትነት ወጻኢ ክነብር ኣይክእልን፤ ነቲ ዝርካቡ ሃገራዊ ቅዋም ኣጽዲቕኖ ተባሂሉ ዝተደሰኩሉ ድማ፡ ክሳብ ኢሳይያስ ብሂውት ዘሎ፡ ኣብ ከብሒ ጠቐር ክኸደን ተፈሪዱዎ ኣሎ። ነተን ቅድሚ 2000 ዓ.ም. ብዝተወሰነ ደረጃ ክቐልቀላ ጀሚረን ዝነበራ ናይ ብሕቲ ሚድያታት፡ ዳግም ክጥጥግን፡ ህዝቢ ርእይቶኡ ዘፍሰሰለን፡ ስምዒቲ ዘንፍሰለን ክኾና ብዝተፈላለዩ ወገናት ክቐርብ ዝጸንሐ ሕቶ፡ መሰረታዊ ናይ ዲሞክራሲ ሕቶ እዩ። እንተኾነ ግን፡ መልሱ ርእሰ ፋሽስት ኢሳይያስን ህግደፍን፡ “ንሕና ኣብ ፍሉይ ኩነታት እና ዘሎና፤ ዘይሓላፍነታውያን ሚድያታት፡ ናይ ግዳም መሳርሒ ዝኾና ብሸም ብሕቲ ዝዓያ ሚድያታት ኣብ ኤርትራ ኣይፍቀደለን” ዝብል እዩ።

ፋሽስታዊ ስርዓት ኢሳይያስን ህግደፍን፡ ኣብ ዕድመ ስልጣናዎ፡ ኣብ ሃገርና ጨና ዲሞክራሲ ክፈቕዱ ከምዘይዘይሕሰቡ፡ ፈለጥቶም ሕርሕራይ ገይሮም ካብ ወጋሕትኡ ተገንዚቦም እዮም፤ ክቃለሱዎም ድማ፡ ጸኒሖምን ኣሎውን። መብዛሕትኦም ህዝብታትና ድማ፡ እናቐበጹዎ ምምጻእም እቲ ብቐፍላይት ዝቐጽል ዘሎ ዘዳርጽ ጉዕዞ ስደት እኹል ምስክር እዩ። እንተኾነ ግን፡ ሓድሽ ዓመት መጻት፡ መራሒኦም ኢሳይያስ ገለ ዶኾን ለውጢ ይእውጅ እናበሉ፡ ንልዕሊ 20 ዓመታት ኣብ ሚድያ ቛሕመም እናበሉ ዝጸንሑን ዘለውን ወገናት ምህላም ግን ኣዝዩ የስደምም።

ምስ ዕብዮትን ምሒር ኣልኮላዊ መስተን ተታሓሒዙ እናማዕጀጀ ዝመጽእ ዘሎ ርእሰ ፋሽስት ኢሳይያስ፡ መግለጺ ሓድሽ ዓመት 2014 ስግር ኢሉ፡ ብምክንያት ጅግንታዊ ስርሒት ፈንቀል፡ 09 ለካቲት 2014፡ ምስ ናይ ብሕቲ ዋንነት ዝኾና ሚድያ፡ ኣብ ዘካየደ ቃለ-መሕትት፡ ነቶም ኣብ ዓዲ እንዳማቶም ዲሞክራሲ ምዕራባውያን ሃገራት እናስተማቕሩ፡ ንህግደፍ ዝጣበቐ ተደናገጽቲ፡ ሓደ ዘየላጠ መርድእ አመሓላሊፋሎም እዩ። “ንለግም ኣምተሉ ክንደይ ከይሰሕቶ፡ ንዓኻንክ ዶርግሓሉ ክንደይ ከይርደኦ” ደኣ ከይከውን እምበር።

ርእሰ-ፋሽስት ኢሳይያስ ኣብ መደርኡ፡ ኣብ ኤርትራ ናይ ብዙሓት ሰልፍታት ነጻ ምንቅስቃስ ዝበሃል ከምዘይሕሰብ፤ ምርጫ ዝበሃል ከምዘይህሉ፤ ንጥፊታት ነጻ ናይ ብሕቲ ሚድያ ምሕሳብ ከምዘይክእል ብዕሊ ዓው ኢሉ ዳሕዲሑዎ እዩ። እቲ ኣብ ናይ 22 ዓመታት ዕድመ ስልጣኑ፡ ንሃገርን ህዝብን ንሓደጋ ብርሰትን ምብትታንን ዘሳጠሐ፡ ፋሽስታዊ ውድብ ህግደፍ ጉድለታቱ ኣሪምካ ተጠናኽሩ ክቐጽል ምግባር፡ ብሕታዊ ምርጫ ምኻኑ ብዘይ-ቃልዓለም ደጋጊሙ ኣነጸሩ ኣሎ። ብሓጸሩ ርእሰ ፋሽስት ኢሳይያስ፡ ብሂውቱ እናሃለው፡ ህዝብታት ኤርትራ ካብ ህግደፍ ወጻኢ፡ ካልእ ሰልፊ ብነጻ ክንቀሳቐስን፡ ንምርጫ ክወዳደርን፡ ህዝብታትና ድማ ኣብ ሳንዱቕ ምርጫ፡ ዝደለዩዎ ሰልፊ ናብ ስልጣን ከደይቡ፡ ዘይደለዩዎ ሰልፊ ድማ፡ ብምርጫ ካርዶም ክቐጽዑ ዕድል ኣይክረኽቡን እዮም። ከምቲ ዝጸንሑዎ፡ ክሳብ ዕለተ ሕልፊት ኢሳይያስ፡ ርእሰም ኣድኒኖም ዝተባሃሎም ጥራሕ ዝፍጽሙ ከም ግሉዝ ኣቕሓ ክኾኑ ዳግም ተፈሪዱዎም ኣሎ።

ህዝብታት ኤርትራ፡ ጨካን ፍርዲ ኢሳይያስ፡ ናይ ነጻነት ሕጽናት እዋኑ ካብ ዝሓልፍ ጀሚሩ ከስተማቕሩዎ ምጅማሮም ካብ ቃሎም ይስማዕ ነይሩ። “እዚእምሲ በታ ዝመጹዎ ደኣ የጥፍኣዮም” ንደርጊ ዝተክኡ “ተከኤ” ክብሉ ሰይሞሙዎ እዩም። እዞም ኣብ ዲያስፖራ ዘለኹም፡ ንርእሰ ፋሽስት ኢሳይያስ ሙርኩስ ኮይንኩም ዝጸናሕኩምን ገና ዘይቀበጽኩምን፡ ነታ ዝኣረገት ሙርኩስ ክትጽግኑ መከራኹም እትበልዑ ወገናት፡ ሎሚኽ እንታይ ኮን ትብሉ?

ርእሰ ፋሽስት ኢሳይያስ፡ ኣብ ዕድመ ስልጣን ኣይኮነንዶ ለውጢ ከታኣታቱ ትጽቢት ክግበረሉ፡ ዝተወሰነ ትንፋስ ትሶኸወለይ ትኸውን እያ ኢሉ፡ ዝርእያ ጽገናዊ ምምሕያሽ ክገብርውን ድልየት ይኹን ቅሩብነት ከምዘይብሉ፡ ኣብ ናይ 09 ሰኅተት 2014 መደርኡ ኣስሚሩሉ ሓሊፉ ኣሎ። “ብዛዕባ ዲሞክራሲ ብዘሕነት ሰልፍታትን ምርጫን ምሕሳብ ከንቱ ድኻም እዩ፤ እዚ ኣብ ካልእ ዓለም ወይ ወርሒ ከይዶም ጥራሕ ክሓስቡዎ ዘለዎም እዩ” ብምባል፡ ናይ ቅብጫ ብደዐ መደረ ኣስሚዑ እዩ። ብቐደመውን እኮ ውድብናን ካልኣት ዲሞክራሲያውያን መሓዙቱን፡ “ካብ ፋሽስትነት ዲሞክራሲ ምጽባይ ካብ እንቋቋሙ ተመን ርግቢት ከም ምጽባይ እዩ ዝቐጸር” ኢሎም ኔሮም ኢዮም። ምክንያቱ ንርእሰ ፋሽስት ኢሳይያስን-ህግደፍን፡ ደሞክራሲ ምቕባል ማለት፡ ኣብ ኢድ ፍትሓዊ ጻኛ ወዲቐካ፡ ክሳድካ ንገመድ ምሃብ ማለት ጥራሕ ስለዝኾነ።

ከም መዛዘሚ ናይዚ ኣርእስቲዚ፡ ሓደ ኣገዳሲ መልእኽቲ ክነመሓላልፍ ይፈቐደልና።

ዝሓለፈ ጅግንነታዊ ተጋደሎና፡ ብሰብ እከይን ጸቢብ ዕላማን መራሕቲ ሰውራ ብሓፈሻ፡ መሪሕነት ህግ ድማ ብፍላይ፡ ካብ ምሕራር መሬትን ምንብልባል ባንደራን ከይሓለፈ፡ ተስፋ ህዝብታትና ቦርዲኑ ክተርፍ ኮይኑ ኣሎ። ምክንያቱ ህዝብታትናን ተቐባሪቲ ደቆምን፡ ረብሓኣም ብዕምቆት ኣለልዮም፡ ምእንቲ ዘላቐ ረብሓኣም ክቃለሱን፡ ዓወታቶም ብዘተኣማምን ክዕቅቡን ዘብቅዮም ንቐሓት ክዓጥቁ ኣይተገበረን። ንደሞክራሲ፡ ከም ብቐዕ መሳርሒኣም ክግልገሉሉ ዘኸእሎም፡ ብቐነዕ ጎደና ዝመርሖም ብቐዕ መሪሕ ውድብ ኣይተዓደሉን። እነሆ ድማ፡ ኣብዘን ልዕሊ 22 ዓመታት ዘበነ ስልጣን ፋሽስታዊ ስርዓት ኢሳይያስን ህግደፍን፡ ከም ህዝብን ሃገርን ንሓደጋ ብርሰትን ምብትታንን ተሳጢሖም ይርከቡ። ስለዝኾነ ድማ፡ እቲ ትማሊ ብሽም ሕቶ ሃገራዊ ነጻነት፡ ብዘይ ብሱል ንቐሓት፡ “ሆ” ኢሉ ተላዒሉ መስተክራዊ ጅግንነታዊ ተጋደሎ ዘካደረ ህዝቢ፡ ብደቀይ ዝበሎም ተኳሉ ስለዝተጠለመ፡ “ህዝብን ሃገርን ብህጹጽ ካብ ሓደጋ ብርሰትን ምብትታንን ንምድሓን ንቃለስ!!” ኣብ ትሕቲ ዝብል ጭርሖ፡ ካልእ ቃልሲ፡ ካልእ ተወሳኺ መስዋእቲ ክኸፍል ይጥለብ ኣሎ።

እሞኽ ደኣ፡ ሎሚኽ በዚ ጭርሖዚ ተላዒሉ፡ ከም ትማሊ ከቢድ ዋጋ ምስ ከፈለ፡ ዳግም ከይጥለም እንታይ እዩ ውሕሰነቱ? እዚ ሕቶዚ፡ ነብሲ ወከፍ ኤርትራዊ ክሓቶ ዘለዎ መሰረታዊ ሕቶ እዩ። ነዚ መሰረታዊ ሕቶዚ፡ ነብሲ ወከፍ፡ “ህዝብን ሃገርን ንምድሓን ተግጢቐ ኣሎኹ” ዝብል ፖሎቲካዊ ሓይሊ ኤርትራ፡ ብግቡእን ብንጹርን ክምልሶ ዝግባእ ሕቶ እዩ።

ውድብና ሰደግኤ፡ ህዝብታት ኤርትራ፡ ብሽም ጭርሖ፡ “ህዝብን ሃገርን ምድሓን”፡ ዳግም ንጥልመት ክቃልዑ የብሎምን ኢሉ ብጸንጎት ይኣምን። ውሕሰነቶም ድማ ሓንትን ሓንትን እያ፤ ህዝብታት ኤርትራ፡ ኣብ ጉዳይ ሃገርም ንኖትን ተላኣኣኸትን ዝገብር ጸረ ዲሞክራሲያዊ ኣክያይዳ ብትብዓት ክእረም ኣሎም ይብል፤ ህዝቢ ንመርህ ዲሞክራሲ ብንቐሓት ኣብ ረብሓኡ ከውዕል ዘይሕለል ጸዕርን ደገፍን ክግበረሉ ይግባእ። ህዝብታትና ብሓፈሻ፡ መንእሰያትና ድማ ብፍላይ፡ ቅነዕ ጎደና ቃልሲ፡ ብግሉጽነትን ብንጹርነትን ዘርእዮም እንተረኺቡም፡ ነቲ ርሑቕ ከቕርቡዎ፤ ነቲ ጸልማት ከብርሁዎ፤ ነቲ ኣጃኽ ክኸቕሉዎ፤ ነቲ ጸበባ ከርህዎ፤ ዓቕምን ብቐዓት ኣሎምም ኢሉ ይኣምን። ዝረገጹዎ መሬት ኣደልዲሎም፡ ዝበጸሑዎ መወዳእታ ብማዕዶ እናተመልከቱ እንተተገዳዲዮም ዓወቶም ናቶም እያ፤ ጸማ ቃልሶም ድማ ክረኽቡ እዮም። እዚ ነቐ ዘይብል እምነት ሰደግኤ እዩ።

ሎሚ ከምቲ ዝሓለፈ ከፊሉምም ኣሎ፤ ጸቢቡምም ኣሎ፤ ብእዋናዊ ጭርሖ ዘብዘብ እናበልና፡ ኣብ ሕቕእም ተሰቐልና፡ ኣብ ጸቢብ ረብሓና ክነውዕሎም ኢና ዝብሉ ትምክሕተኛታትን ጸብብትን ወገናት፡ እንተዘይደኸምኩም ይሓይሽ ንብል። ዳግም ምህማል ኣይከኣልን እዩ።

መጋቢት 2014

ቤት ጽሕፈት ዜናን ባህልን
ሰውራዊ ዲሞክራሲያዊ ግንባር ኤርትራ /ሰደግኤ/